



## ગંગા વહેતી ગંગોત્રીથી

ગંગા વહેતી ગંગોત્રીથી, નીચાં નમીને ઝીલતાં રહો;  
“જ્ઞાની” પાસે ઝૂકવું હરદમ, અહીં દીનતાથી વીરતા લહો.

પૂર્ણાપૂર્ણ પ્રગટની સિદ્ધિ, વિશ્વે કોઈ દી જોઈ નથી;  
સમર્થ પાસે અખૂટ સંપત્તિ, પરમાત્મા ‘ઈ’ જ પ્રેમલ-પંથી.

પ્રેમ જ, જ્ઞાન જ, કેવળ અનુપમ, સબ સે નિરાલા પ્રેમ અઘટ;  
ચાર ગતિ મોઝાર અભેદા, સમ-રસિયા વિચરે નિર્મત. -----ગંગા...

સિદ્ધે-સ્વર આ પ્રગટ વીણા, આતમ-સ્પર્શી સરસ્વતી;  
મિથ્યા-માયા જગ ભુલાવે, નિજપદ લક્ષક સંસ્કૃતિ.

‘અકમજ્ઞાને’ અપૂર્વ કાંતિ, જ્ઞાતા જુએ, જ્ઞેયો ઝળકે;  
કુંઠિત કર્મે દૈહિક શાંતિ, પૂર્વે ભરેલાં સ્વભાવ ફરકે. ---“જ્ઞાની”...

‘હું શુદ્ધાત્મા’ ‘અકમ’-લક્ષે, યોગે-પ્રયોગી ભિન્ન અરૂપ;  
અમ્મરપદ ‘દાદાજી’ બક્ષે, જ્ઞાતા-દેષ્ટા મોક્ષસ્વરૂપ.

શુદ્ધાત્મા થઈ પ્રજ્ઞા સંગે, દ્વૈતે અચરજ, અદ્વૈત છુટકાં;  
શુદ્ધીકરણ ચાહે પરમાણુ, નિર્જર થાતી દેહાવસ્થા. -----ગંગા...

સિદ્ધ-મંદિર મન-વચ-કાયાને, શુદ્ધાહારની જરૂરિયાત;  
ખાવું-પીવું બુદ્ધિ-વિચારે, શુદ્ધ ઉપયોગે જગ-રણિયાત.

પંચેન્દ્રિયનાં સહુ સંયોગે, વ્યતિરેકે સહિયારું નથી;  
હું છું કેવળ જ્ઞાતા-દેષ્ટા, એક પરમાણુ મારું નથી. ---“જ્ઞાની”...

“જ્ઞાની”ની કૃપા વિણ આવાં, અનુભવ વિરલ થાય નહીં;  
ઓળખી લેવાં તરણતારણ, અમૃત-મોક્ષ જ પાય મહીં.

‘અકમ’ સાહેબી-બલિહારી, વિશ્વે જોઈ-જાણી નથી;  
ખાતાં-પીતાં-બેસી-ઊઠતાં, સહેજે સમાધિ જ ખસતી નથી. -----ગંગા...

